



‘திராவிட மாதல்’ 2.0 ஆட்சியில் வெற்றிகரமாக

ரூ.8,000 கூப்பன் திட்டத்தை அமல்படுத்தி மக்களை ஆச்சரியத்தில் ஆழ்த்துவோம்!

சென்னை, ஏப்.9 -

“ ‘திராவிட மாதல்’ 2.0 ஆட்சியில் வெற்றிகரமாக ரூ.8,000 கூப்பன் திட்டத்தை அமல்படுத்தி மக்களை ஆச்சரியத்தில் ஆழ்த்துவோம்” என்று முதல்வர் மு.க.ஸ்டாலின் அவர்கள் ‘இந்து தமிழ் திசை’ நாளேட்டிற்கு அந்த ஆசிரியர் வி.வெங்கடேஸ்வரனுக்கு அளித்த பேட்டியில் கூறியுள்ளார்.

தலைவர்களின் பிரச்சாரம். பதில் தாக்குதல்களால் தமிழக தேர்தல் களம் களன்று கொண்டிருக்கிறது. ஐந்து ஆண்டு காலத் திட்டங்களை மேடைக்கு மேடையடியிலிடப்படி, மிகுந்த நம்பிக்கையுடன் இடைவிடாது பயணித்து வருகிறார் முதல்வரும் தி.மு.க. தலைவருமான மு.க.ஸ்டாலின். முந்தைய தினம், திருமங்கலம், விருது நகரில் தனது பிரச்சாரத்தை முடித்திருந்தார். சென்னையில் இருந்து நேற்று புதுச்சேரி பிரச்சாரத்துக்காக புறப்படும் முன்னர், நமக்கு நேரம் ஒதுக்கித் தந்திருந்தார்.

அண்ணா அறிவாலயத்தில் அவரது அறை மில் நாம் நுழைந்ததுமே, ‘வாங்க.. வாங்க.. வணக்கம்’ என்றபடி இனமுகத்துடன் கைகுலுக்கி வரவேற்றார். இருக்கையில் அமர்ந்ததுமே, ‘கன நிலவரம் குறித்து உங்கள் பத்திரிகையில் எதுவும் சர்வே எடுத்தீர்களா? என்றவாறே, நேர்காணலை மிகவும் சகஜமாக அவரே தொடங்கினார்.

‘சர்வே எதுவும் எடுக்கவில்லை... ஆனால், உங்கள் பிரச்சாரத்தையும் துணை முதல்வர் பிரச்சாரத்தையும் எங்கள் செய்தியாளர்கள் தொடர்ந்து கவனித்து வருகிறார்கள். பிரச்சார இடங்களை நீங்கள் கடந்து சென்ற பிறகு, கட்சி சாராத பொதுமக்களிடம் பேசுகிறார்கள். அவர்கள் தி.மு.க. அரசின் திட்டங்கள் மூலம் பயன்பெற்ற பயனாளிகளாக இருக்கிறார்கள். வேறு கட்சிகளில் இருந்தாலும் தற்போது திமுக பக்கம் ஈர்க்கப்ப்படியுப்பதாக சொல்லியுள்ளார்கள்.’

நமது பதிலால் மேலும் உற்சாகமானார் முதல்வர்.

அந்த திருப்தி எனக்கும் இருக்கிறது. மேடையில் திராவிட மாதல் அரசின் திட்டங்கள் என்று சொல்லி படடியிலேகிறேன். இல்லத்த ரசி திட்டம் என்று நான் சொல்லத் தொடங்கியதும், எட்டாயிரம், எட்டாயிரம் என்று பெண்கள் குரல் கொடுக்கிறார்கள்.

அவர்களுக்கு தேவையான பொருளை, தேவையான பிராண்டில் வாங்க வசதியாக இருக்கும் மகத்தான திட்டம் என்பதால் வரவேற்றார்கள். எனது 5 ஆண்டு கால ஆட்சிக்கான அங்கீகாரமாக அந்த மேடையில் பெருமிதம் கொள்கிறேன்.

தொடர்ந்து, முதலமைச்சர் மு.க.ஸ்டாலின் அவர்கள் ‘இந்து தமிழ் திசை’ நாளிதழுக்கு அளித்த சிறப்புப் பேட்டி :

செய்தியாளர்: எட்டாயிரம் ரூபாய்க்கான திட்டத்தில் இன்னும் மக்களுக்குத்தெளிவு கிடைக்க வில்லை. அதை நடைமுறைப்படுத்துவது சாத்தியமில்லை என்று எதிர்க்கட்சியினர் ஒரு கருத்தைச் சொல்கிறார்களே?

முதல்வர் மு.க.ஸ்டாலின்: அந்த வாக்குறுதி பெரிய அளவில் ஹிட் ஆகிவிட்டது. அதனாலேயே பலர் அவதூறு பரப்புகிறார்கள் என்று கருதுகிறேன். இவ்வச டி.வி. தருவோம் என்று கலைஞர் வாக்குறுதி கொடுத்த போதும் கூட ஏகப்பட்ட ஐயங்களை எழுப்பினார்கள். நடைமுறைப்படுத்திக் காட்டியது தி.மு.க. அரசு. அதே போல், மீண்டும் ஆட்சிக்கு வந்ததும் ரூ. 8000க்கான கூப்பன் திட்டத்தையும் வெற்றிகரமாக அமல்படுத்தி மக்களை ஆச்சரியத்தில் ஆழ்த்துவோம்.

எண்ணற்ற திட்டங்களால் மக்கள் பயனடைந்துள்ளனர்!

செய்தியாளர்: ஐந்து ஆண்டுகால ‘திராவிட மாதல்’ ஆட்சியைத் திருப்திகரமாக நிறைவு செய்திருப்பதாகக் கருதுகிறீர்களா? ‘தேர்தலில் 200 இடங்களில் வெல்வோம்’ என்று உற்சாகத்துடன் பிரச்சாரத்தில் ஈடுபட்டிருக்கிறீர்கள். அந்த அளவுக்கு நம்பிக்கை எப்படி வந்தது?

மு.க.ஸ்டாலின்: எங்களின் ஒவ்வொரு திட்டமும் கடைக்கோடி மனிதரையும் சென்றடைந்துள்ளது.

ஒரு கோடியே 31 லட்சம் மகளிர் மாதந்தோறும் ஆயிரம் ரூபாய் கலைஞர் உரிமைத்

‘இந்து தமிழ்திசை’ நாளேட்டிற்கு முதல்வர் மு.க.ஸ்டாலின் பேட்டி!



“சரமாரி கேள்விகளுக்கு சளைக்காமல் பதிலளித்த முதல்வர்!”

தொகை பெறுகிறார்கள். “எங்கள் அண்ணன் கொடுக்கும் மாதந்திர சீர்” என்று மகளிர் பெருமையுடன் சொல்கிறார்கள். தேர்தலை முன்னிட்டு இத்திட்டத்தை முடக்க பா.ஜ.க. நினைத்தது. மூன்று மாதத்துக்கான மூன்றாயிரம் ரூபாயும், கோடைக்காலநீதியாக இரண்டாயிரம் ரூபாயும் சேர்த்து ஐந்தாயிரம் ரூபாய் வழங்கி இருக்கிறோம். பொங்கல் திருநாளை மிகச் சிறப்பாகக் கொண்டாட்ட 3 ஆயிரம் ரூபாயை 2.23 கோடி குடும்பங்களுக்கு வழங்கினோம்.

ஆட்சிப் பொறுப்பேற்றதும் இட்ட முதல் கையெழுத்து மகளிருக்குக் கட்டணமில்லா விடியல் பயணம் ஆகும். மாதந்தோறும் 800 ரூபாய் முதல் 1,200 ரூபாய் வரை ஒவ்வொரு மகளிரும் சேமிக்கிறார்கள். பெண்களுக்கான மிகப்பெரிய சமூகப் பொருளாதார பலத்தை இத்திட்டம் வழங்கி இருக்கிறது.

19,34 லட்சம் பள்ளிக் குழந்தைகள் தினமும் வயிறாரக் காலை உணவு உண்கிறார்கள். 48 லட்சம் இளைஞர்கள் நான் முதல்வன் திட்டத்தால் பயிற்சி பெற்றுள்ளார்கள். 10 லட்சம் மாணவ, மாணவியர் புதுமைப்பலன், தமிழ்ப் புதல்வன் திட்டத்தால் மாதந்தோறும் ஆயிரம் ரூபாய் பெறுகிறார்கள்.

4.57 லட்சம் மனுக்களுக்கு ஆட்சிப் பொறுப்பு 100 நாட்களில் தீர்வு கண்டோம். 18,30 லட்சம் அரசு ஊழியர்கள், ஆசிரியர்கள், ஓய்வூதியர்க்கு அகவிலைப்படி உயர்வு வழங்கப்பட்டுள்ளது. அவர்களது 22 ஆண்டுகாலக் கோரிக்கையான பழைய ஓய்வூதியத் திட்டம் நிறைவேற்றப்பட்டுள்ளது.

2 லட்சம் பேருக்குப் புதிய இவச மின் இணைப்புகள் தரப்பட்டுள்ளது. பெண்கள் பாதுகாப்பாகப் பணிபுரிய தோழி விடுதிகள் திறக்கப்பட்டுள்ளது. 2.14 கோடி பேர் மக்களைத் தேடி மருத்துவம் திட்டத்தால் பயன்பெற்றுள்ளார்கள். 34 லட்சம் பேரின் புகார்கள் சரிசெய்துள்ளது மின்னகம். 17 லட்சம் பேருக்குப் புதிய மின்னணு குடும்ப அட்டைகள் தரப்பட்டுள்ளன. 59,616 மகளிர் சுய உதவிக்குழுக்கள் அமைக்கப்பட்டுள்ளது. 10 ஆயிரம் கோடி ரூபாய் மகளிர் சுய உதவிக்குழுக்கள் வங்கிகள் மூலமாகக் கட்டுதலி பெற்றுள்ளார்கள். 1 லட்சம் பேருக்குக் கலைஞர் கனவு இல்லம் வீடுகள் தரப்பட்டுள்ளது. 9 லட்சம் முதியோருக்கு ஓய்வூதியம் தரப்பட்டுள்ளது. 72 லட்சம் பேருக்கு இணைய வழிப் பட்டா மாறுதல் வழங்கப்பட்டுள்ளது. 22 லட்சம் பேருக்கு இவச வீட்டுமனைப் பட்டா

“

மதத்தை வைத்து அரசியல் செய்வது பா.ஜ.க.தான்!

செய்தியாளர்: பகுத்தறிவு பேசும் தி.மு.க. ஆட்சியில் கோயில் திருப்பணிகள் இவ்வளவு தீவிரமாக நடப்பது ஆன்மீக அக்கறையா? அல்லது ‘இந்து எதிர்ப்பு’ பிம்பத்தை மாற்றி, பா.ஜ.க.வின் மத அரசியலை எதிர்கொள்ள நீங்கள் கையாளும் உத்தியா?

மு.க.ஸ்டாலின்: இது அனைவருக்குமான அரசு. அதில் பக்தர்களும் அடக்கம் தானே? அனைத்துத் துறை வளர்ச்சி என்று சொன்னால், அதில் இந்து சமய அறநிலையத் துறையையும் சேர்த்துத் தானே வளர்க்க வேண்டும். அதைத் தான் செய்துள்ளோம். கோவில் பணிகளைச் செய்யாமல் போயிருந்தால், ‘ஏன் கோவில்களை நீங்கள் கண்டுகொள்ளவில்லை?’ என்று தானே கேட்பீர்கள்?

பா.ஜ.க.வின் மதவாத அரசியலுக்கும் இதற்கும் எந்தச் சம்பந்தமும் இல்லை. பா.ஜ.க. வுக்கும் கோவிலுக்கும் எந்தச் சம்பந்தமும் இல்லை. கோவில்கள் மீது உண்மையான அக்கறை கொண்டது பா.ஜ.க. என்றால், இத்தனை திருப்பணிகள் நடந்திருப்பதை அவர்கள் பாராட்டி இருக்க வேண்டாமா? அவர்களது நோக்கம் மதத்தை வைத்து அரசியல் செய்வது. நாங்கள் மதத்தை வைத்து அரசியல் செய்யத் திருப்பணிகள் செய்யவில்லை. பக்தர்கள் மனம் மிகுந்தால் போதும் என்று எங்கள் கடமையைச் செய்கிறோம்.

”

தரப்பட்டுள்ளது. 13 லட்சம் பேருக்குப் பொது நகைக்கடன் ரத்து செய்யப்பட்டுள்ளது. 21 லட்சம் பேரின் வீடுகளுக்கே சென்று ரேஷன் பொருட்கள் தரப்படுகிறது. 10 லட்சம் மாணவர்களுக்கு மடிக்கணினிகள் வழங்கப்பட்டுள்ளன. இப்படி எண்ணற்ற திட்டங்கள் மூலம் மக்களைச் சென்றடைந்திருப்பதால் 200 தொகுதிகளுக்கு மேல் வெல்வோம் என்று நம்பிக்கையுடன் சொல்கிறேன்.

எண்ணங்களால் ஆன கூட்டணி!
செய்தியாளர்: தொகுதிப் பங்கிடு, வேட்பாளர் தேர்வு எனக் கூட்டணி விவகாரத்தில் காங்கிரஸ் செயல்படுத்தித் தி.மு.க.வுக்குச் சாங்கங்களான ஏற்பாடுகளில் செய்வோம்’ சொல்கிறார்கள். புதுச்சேரி யிலும் பல உரசல்கள். பரப்புரைக் களத்தை இந்த அதிருப்திகள் பாதிக்கும் கூழல் உள்ளதா?

மு.க.ஸ்டாலின்: இல்லவே இல்லை. எங்கள் கூட்டணி எண்ணிக்கையால் ஆனது அல்ல;

எண்ணங்களால் ஆனது என்று சொல்லி இருக்கிறேன். பல புதிய கட்சிகள் சேர்ந்துள்ளதால் அனைவருக்கும் பங்கிட்டுத் தர காலதாமதம் ஏற்பட்டிருக்கலாம். மற்றபடி இதில் யாருக்கும் எந்தச் சங்கடமும் ஏற்படவில்லை. இது பரப்புரைக் களத்தைப் பாதிக்காது. இருதரப்பும் கையெழுத்து போட்டதும், தேர்தல் வேலைக்குள் போய்விட்டோமே தவிர, இதைப் பற்றி யெல்லாம் யாரும் சிந்திக்கவில்லை.

செய்தியாளர்: கூட்டணி கட்சிகளை ‘உதயசூரியன்’ சின்னத்தில் நிற்கச் சொல்லி அழுத்தம் கொடுப்பது ஜனநாயகம் அல்ல என்று கூட்டணியில் உள்ள தலைவர்கள் வருத்தப்படுகிறார்களே?

மு.க.ஸ்டாலின்: அப்படி யாரும் சொன்னதாகத் தெரியவில்லை. பொதுவாகத் தேர்தலில் சின்னம் வலிமையான இடத்தைப் பெறுகிறது. செல்வாக்கான, வலிமையான சின்னமான உதயசூரியனைப் பலரும் கேட்டு வாங்கினார்கள் என்பது உண்மை.

தகுதியுடையவர்களுக்கு வாய்ப்பு!
செய்தியாளர்: மாற்றுக் கட்சிகளில் இருந்து வருபவர்களுக்கு தி.மு.க.வில் உடனுக்குடன் வாய்ப்புகள் வழங்கப்படுவதால் பரம்பரையாக தி.மு.க.வில் பயணிப்பவர்கள் சோர்ந்து போகிறார்கள் என்று கருத்தை கவனிக்கிறீர்களா?

மு.க.ஸ்டாலின்: அப்படி இல்லை. 234 தொகுதிகளில் 165 தொகுதிகளில் தான் தி.மு.க.

மைத் தொகை, விடியல் பயணம் என இவசங்கள் வாரி வழங்கப்படுவதாக விமர்சிக்கப்படுகிறதே?

மு.க.ஸ்டாலின்: மகளிர் உரிமைத் தொகை என்பது இவசம் அல்ல. உரிமைத் தொகை என்று தான் சொல்லி இருக்கிறோம். அது பெண்களுக்குத் தன்னம்பிக்கையும், பொருளாதாரச் சுதந்திரத்தையும் அளிக்கிறது. விடியல் பயணம், பெண்களின் சமூகப் பங்களிப்பை அதி கப்படுத்தி இருக்கிறது. இரண்டுமே பெண் அதிகாரம், மகளிர் விடுதலை ஆகியவை தொடர்புடையது. எனவே இவசம் என்று சொல்ல முடியாது. பெண்கள் அதிகமாக வேலைக்குச் செல்லும் மாநிலமாகத் தமிழ்நாடு உயர். விடியல் பயணம் காரணமாக அமைந்துள்ளது.

செய்தியாளர்: கல்வியை மாநிலப் பட்டியலுக்குக் கொண்டுவர என்ன திட்டம் வைத்திருக்கிறீர்கள்?

மு.க.ஸ்டாலின்: கல்வியை மாநிலப் பட்டியலுக்குக் கொண்டுவருதல் மிக நீண்ட போராட்டமாகும். அதனை பல்வேறு மாநில அரசுகள், அகில இந்தியக் கட்சிகளோடு கலந்தாலோசித்து நாடாளுமன்றத்தின் மூலமாகச் செயல்படுத்திக் காட்ட முனைவோம்.

மாணவர்களை தகுதி உள்வளங்களாக மாற்றும் ‘நான் முதல்வன்’ திட்டம்!

செய்தியாளர்: தமிழ்நாட்டுக்கு வெளிநாட்டு முதலீடுகளை ஈர்த்து வருவதாக அரசு கூறுகிறது. ஆனால், படித்த இளைஞர்களிடையே வேலையில்லாத திண்டாட்டம் முக்கியப் பிரச்சினையாக இருக்கிறது. இதைச் சரிசெய்வதற்கு நீங்கள் வைத்துள்ள திட்டம் என்ன?

மு.க.ஸ்டாலின்: அதிக முதலீடுகளைக் கொண்டு வருவதும், புதிய புதிய நிறுவனங்

களை உருவாக்குவதும் ஒரு நிறுவனம் சார்ந்த வளர்ச்சி மட்டுமல்ல. அதன்மூலமாக அதிகப் படியான வேலை வாய்ப்புகள் கிடைக்கும். அதற்காகத்தான் தொழில் துறை முதலீடுகளை அதிகமாக ஈர்த்து வருகிறோம்.

‘நான் முதல்வன்’ திட்டமானது அனைத்து வகையிலும் மாணவர்களை அனைத்துத் தகுதி உள்வளங்களாகவும் மாற்றி வருகிறது.

தமிழ்நாடு முழுவதும் உள்ள 18 வயது முதல் 35 வயதுள்ள, படித்த, வேலையில்லாத இளைஞர்கள், பள்ளி அல்லது கல்லூரி படிப்பைப் பாதியில் நிறுத்தியவர்கள் என அனைவரும் பயன்பெறும் வகையில் வெற்றி நிச்சயம் பயிற்சித் திட்டம் வடிவமைக்கப்பட்டுள்ளது.

இதுதவிர, பயிற்சித் தொகையினை அரசே முழுவதும் ஏற்கிறது. தொலைதூர மாவட்டங்களிலிருந்து பயிற்சி பெற விரும்பும் மாணவர்களுக்கு உணவுடன் கூடிய இருப்பிட வசதியும் தமிழ்நாடுதான் மேம்பாட்டுக் கழகம் மூலமாக வழங்கப்படும். 38 தொழிற்நிர்வகர்களில் 165 பயிற்சிகளை 500க்கும் மேற்பட்ட பயிற்சி நிறுவனங்களின் மூலம் வழங்கப்படவுள்ளது. வேலைவாய்ப்பும் உறுதி செய்யப்படும்.

புதிய வேலைவாய்ப்புகளை உருவாக்கத் தேர்தல் அறிக்கையில் வாக்குறுதிகள் வழங்கப்பட்டுள்ளன.

எதிர்க்கட்சிகளின் உண்மைக்கு மாறான தகவல்கள்!

செய்தியாளர்: தமிழகத்தில் மது, கஞ்சா, போதைப் பொருள் நடமாட்டம், பெண்களுக்கு எதிரான குற்றங்கள் அதிகரித்துள்ளதாக எதிர்க்கட்சிகள் முன்வைத்த குற்றச்சாட்டுகளை முதல்வராகவும், துறை அமைச்சராகவும் தேர்தல் களத்தில் எவ்வாறு எதிர்கொள்ளப் போகிறீர்கள்?

மு.க.ஸ்டாலின்: புள்ளிவிவரங்களின் அடிப்படையில் பார்த்தால் இவை அனைத்தும் உண்மைக்கு மாறான தகவல்கள். தி.மு.க. அரசு மீது களங்கம் ஏற்படுத்த இது போன்ற அவதூறுகளைத் தொடர்ந்து பரப்புகிறார்கள்.

கஞ்சா வியாபாரிகளிடம் மாடலும் வாங்கிய அதி.மு.க. அமைச்சர்கள் மீது சி.பி.ஐ. நீதிமன்றத்தில் வழக்கு நடக்கிறது. போதைப் பொருள் நடமாட்டம் அதிகம் இருப்பது பிரதமர் மோடியின் குஜராத் மாநிலத்தில் தான் என்பதற்குப் புள்ளிவிவரங்கள் அதிகம் உள்ளன. பெண்களுக்கு எதிரான குற்றங்கள் பா.ஜ.க. ஆளும் உத்திரப்பிரதேசத்தில் தான் அதிகம். எனவே இதை எல்லாம் அங்கே போய் பேசச் சொல்லுங்கள்.

தொடர்ச்சி 10ஆம் பக்கம்

200 தொகுதிகளுக்கு மேல் நிச்சயம் வெல்வோம்!